

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

śrībhagavadrāmānujamunibhiḥ anugṛhītaḥ

॥ śrīraṅgagadyam ॥

This document has been prepared by

Sunder Kidāmbi

with the blessings of

śrī raṅgarāmānuja mahādēśikan

His Holiness śrīmad āṇḍavan śrīraṅgam

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

॥ śrīraṅgagadyam ॥

śrīmān vēṅkaṭanāthāryaḥ kavītārkikakēsarī |

vēdāntācāryavaryō mē sannidhattāṃ sadā hṛdi ॥

cidacitparatattvānāṃ tattvayāthārthyavēdinē |

rāmānujāya munayē namō mama garīyasē ॥

svādhīna trividha cētanācētana

svarūpasthitipravṛttibhēdaṃ *

klēśakarmādyasēśadōṣāsaṃsprṣṭaṃ *

svābhāvikanavadhikātiśaya jñānabalaiśvarya

vīrya śaktitējassauśīlya vātsalya mārдавārjava

sauhārda sāmya kāruṇya mādhubhya

gāmbhīryaudāryacāturya sthairyā dhairyā śaurya parākrama

satyakāma satyasaṅkalpa kṛtitva

kṛtajñātādyasaṅkhyēya kalyāṇa

guṇagaṇaughamahārṇavaṃ *

parabrahmabhūtaṃ *

puruṣōttamaṃ *

śrīraṅgaśāyinaṃ *

asmatsvāminaṃ *

prabuddhanityānīyāmya

nityadāsyāikarasātmasvabhāvō'haṃ *

tadēkānubhavaḥ *

tadēkapriyaḥ *
paripūrṇaṃ bhagavantaṃ viśadatamānubhavēna nirantaramanub-
hūya *
tadanubhavajanitānavadhikātiśaya
prītikāritāsēṣāvasthōcitāsēṣasēṣataikaratirūpa
nityakiṅkarō bhavāni ||

svātma nityaniyāmya nityadāsyaikarasātma
svabhāvānusamdhānapūrvaka bhagavadanavadhikātiśaya
svāmyādyakhilaguṇagaṇānubhavajanitānavadhikātiśaya
prītikāritāsēṣāvasthōcitāsēṣasēṣataikaratirūpa
nityakaiṅkarya prāptyupāyabhūtabhakti tadupāya
samyagjñāna tadupāya samīcīnakriyā tadanugūṇa
sāttvikatāstikyādi samastātmaguṇavihīnaḥ *
duruttarānanta tadviparyaya jñānakriyānugūṇānādi
pāpavāsanā mahārṇavāntarnimagnaḥ *
tilatailavat dāruvahnivat durvivēca trigūṇa
kṣaṇakṣaraṇasvabhāvācētanaprakṛtivyāptirūpa
duratyaya bhagavanmāyātirōhita svaprakāśaḥ *
anādyavidyāsañcitānantāśakya visraṃsana
karmaṇāśapragrathitaḥ *
anāgatānantakāla samīkṣayā'pi adṛṣṭasaṃtārōpāyaḥ *
nikhilajantujāta śaraṇya ! *
śrīmannārāyaṇa ! *
tava caraṇāravindayugaḷaṃ śaraṇamaham prapadyē ||

ēvamavasthitasyāpyarthitvamātrēṇa *
paramakāruṅikō bhagavān *
svānubhavaprītyōpanītaikāntikātyantika
nityakaiṅkaryaikaratirūpa nityadāsyam dāsyatīti
viśvāsapūrvakam bhagavantam nityakiṅkaratām prārthayē ||

tavānubhūtiṣaṃbhūtaprītikāritadāsatām |
dēhi mē kṛpayā nātha ! na jānē gatimanyathā ||

sarvāvasthōcitāsēṣāsēṣataikaratistava |
bhavēyam puṇḍarīkākṣa ! tvamēvaivam kuruṣva mām ||

ēvaṃbhūta tattvayāthātmyāvabōdha
tadicchārahitasyāpi *
ētaduccāraṇa mātrāvalambanēna *
ucyamānārtha paramārthaniṣṭam mē manaḥ
tvamēvādyaiiva kāraya ||

apārakaruṅāmbudhē ! *
anālōcitaviśēṣāsēṣalōkaśaraṇya ! *
praṇatārtihara ! *
āśritavātsalyaika mahōdadhē ! *
anavaratavidita nikhilabhūtajāta yāthātmya ! *
satyakāma ! *
satyasaṅkalpa ! *
āpatsakha ! *
kākutstha ! *
śrīman ! *
nārāyaṇa ! *

*puruṣōttama ! *
śrīraṅganātha ! *
mama nātha ! *
namō'stu tē ||*

*|| iti śrīṅgagadyaṃ samāptam ||
kavitārkikasiṃhāya kalyāṇaguṇaśālinē |
śrīmatē vēṅkaṭeśāya vēdāntaguravē namaḥ ||*